



CHENNAI SAHODAYA SCHOOLS COMPLEX

(General Instructions)

- ❖ Please check that this question paper contains 8 printed pages.
- ❖ Please check that this question paper contains 14 questions.
- ❖ Please write down the serial number of the question before attempting it.
- ❖ Reading time of 15 minutes is given to read the question paper alone. No writing during this time.

COMMON EXAMINATION

சென்னை சகோதயா பள்ளிகள் கூட்டமைப்பு, பொதுத்தேர்வு 2023-2024

PRACTICE PAPER-1 (பயிற்சி வினாத்தாள்-1)

Class-10
TAMIL 006

Roll No.:

Maximum Marks:80

Date:

Time allowed: 3 hours

பகுதி - அ (படித்தல் திறன்)

I. பின்வரும் பத்தியைப் படித்துப் பொருள் உணர்ந்து தொடர்ந்து வரும் பலவுள் தெரிவு வினாக்களுக்கு ஏற்ற விடைகளை எழுதுக: (5x1=5)

தேர்வு நெருங்கிவிட்டது. நாம் விரும்பினாலும் விரும்பாவிட்டாலும் அருகில் இருக்கிறவர்கள் நம் பதற்றத்தை அதிகரிக்கும் முயற்சியில் தொடர்ந்து ஈடுபடுவார்கள். போரைப் போல தேர்வை அணுக வேண்டும் என்பது இவர்களது கொள்கை.

தேர்வை எண்ணி பதற்றம் வருகிறது. பின்னர் பயம் வந்துவிடுகிறது. பயத்தால் நடுக்கம் வருகிறது. நடுக்கத்தால் நினைவு தடுமாறி நமக்கு மறதி ஏற்படுகிறது. பதற்றம் இல்லாமல், பயமில்லாமல் ஆர்வத்துடன் தேர்வைச் சந்திக்க முனைபவர்கள் மட்டுமே வெற்றியடைய முடியும். ஆண்டின் தொடக்கத்திலேயே படிக்கத் தொடங்குபவர்கள் தேர்வில் வியர்வை சிந்துவார்களே தவிர, கண்ணீரைப் பொழியமாட்டார்கள். அவர்கள் வினாக்களை எதிர்கொள்ள விருப்பத்துடன் காத்திருப்பார்கள். ஒவ்வொரு விடையையும் சிற்பம் போல் செதுக்குவார்கள். ஓவியம் போல் தீட்டுவார்கள். கவிதையைப் போல் நேர்த்தியுடன் வடிப்பார்கள். ஒவ்வொரு விடைக்கும் முற்றுப்புள்ளி வைக்கிற போது வெற்றி அவர்களை உச்சி முகர்வதுபோல உணர்வார்கள். முடிவுகளுக்காக காத்திருக்கும் போது ஊருக்குப்போன அப்பாவுக்காகக் காத்திருக்கும் குழந்தையைப் போல் குதூகலத்துடன் இருப்பார்கள். தேர்வு நெருங்கிய நேரத்தில் படித்தவற்றை திடப்படுத்தவே நேரம் கிடைக்கும். புதியவற்றைப் படித்து குழப்பத்தில் ஆழ்ந்துவிடக்கூடாது. படித்ததையே ஆழமாகப் படிக்க வேண்டும் ஒவ்வொரு நொடியும் முக்கியம். ஒவ்வொரு மதிப்பெண்ணும் மகத்துவம். கவனங்கள்

அனைத்தையும் கடிவாளக் குதிரையைப் போல் பாடத்திலேயே செலுத்துவது பந்தயத்தில் வெல்ல அவசியம். தொலைக்காட்சி நிகழ்ச்சிகளை முற்றிலும் தவிர்த்து முழுமூச்சுடன் படிப்பது நம் சாதனைகளைச் சாணை பிடிக்கச் செய்யும்.

வினாக்கள்:

1. தேர்வு நெருங்கியதும். நம் அருகில் இருக்கிறவர்கள் செய்வதென்ன?
அ) வாழ்த்து கூறுவர் ஆ) தேர்வெழுதும் முறை கூறுவர்
இ) பதற்றத்தை அதிகரிப்பர் ஈ) கை குழுக்குவர்
2. எதனால் நமக்கு மறதி ஏற்படுகிறது ?
அ) பதற்றத்தால் ஆ) பயத்தால்
இ) தேர்வால் ஈ) நடுக்கத்தால்
3. தேர்வில் யார் கண்ணீரைப் பொழிவர் ?
அ) தொடக்கத்திலேயே படிக்காதவர் ஆ) வியர்வை சிந்துபவர்
இ) தொடக்கத்திலேயே படிப்பவர் ஈ) அவ்வப்போது படிப்பவர்
4. தேர்வு நெருங்கிய நேரத்தில் எதைப் படிக்க வேண்டும்?
அ) யாவற்றையும் ஆ) புதியவற்றை
இ) படித்தவற்றை ஈ) எளியவற்றை
5. தேர்வெழுதும் மாணவனின் கவனம் எதைப்போல் இருக்க வேண்டும் ?
அ) பந்தயக் குதிரை போல ஆ) கடிவாளக் குதிரை போல
இ) காட்டுக்குதிரை போல ஈ) வண்டிக்குதிரை போல

II. பின்வரும் பத்தியைப் படித்து அதைத் தொடர்ந்து வரும் வினாக்களுக்கு ஏற்ற விடைகளை எழுதுக: (5x1=5)

ஏனைய உயிரினங்கட்டு உண்ணப் பயன்படும் 'நாக்கு மனிதனுக்குச் சொல்லவும் பயன்படுகின்றது. காந்தியடிகளின் குரங்கு பொம்மை ஒரு கையால் வாயை மூடிக் கொண்டிராமல் இரு கைகளாலும் தன் வாயை மூடிக் கொண்டிருப்பதைப் பார்த்திருக்கிறோம். உண்ணல், பேசல் ஆகிய இரண்டு செயல்களிலும் அடக்கம் தேவை என்பதைக் குறிக்கத்தான் இரு கைகளாலும் தன் வாயை மூடிக் கொண்டிருக்கிறது. நாக்கைக் குறிக்க நா என்ற சொல்லும் தமிழில் உள்ளது.

சிறுசொல் பேசிப் பிறரை வடுப்படுத்தும் கொடு நாக்காக நம் நாக்கு இல்லாமல் இன்சொல் மொழிந்து யாவரையும் அணைக்கும் செந்நாவாக விளங்க வேண்டும். நம்மிற் சிறியரையும் இகழக்கூடாது. நம்மைச் சின்னவன் என்று தூற்றித் தூண்டிய போதும் இழிவுரை வரக்கூடாது. 'தன்மதிப்பு என்பது தன் நாவின் மதிப்பு. நற்பண்பு என்பது தன் நாவின் சொற்பண்பு. தன்னுடைமை என்பது தன் நாவின் அடக்கமுடைமை'. என் நாவிலிருந்து இழிசொற் பிறவாது. என் நா எதிரியையும் இழிவு பேசாது. "என் நா நிறத்தாலும் செந்தா: தரத்தாலும் செந்நா". இதுவே உண்மை

மனிதனின் உயர்ந்த குறிக்கோள். இது அரிய குறிக்கோளாயினும் தன் மனிதப் பிறப்பை மதிப்பவனுக்கு உரிய குறிக்கோளாகும்

"யாகாவா ராயினும் நாகாக்க" என்பது திருக்குறள்.

நாகாக்க என்பது பொய்யில் புலவர் முடிவாகக் கூறும் பெரிய எச்சரிக்கை.பிறரை இகழ் நம் நாக்கு வளையும் போது இவ்வெச்சரிக்கையை நினைவுகொண்டு அடங்குவோமாக.

வினாக்கள்:

1. குரங்கு பொம்மை இரு கைகளாலும் தன் வாயை மூடிக் கொண்டிருப்பது ஏன்?
2. நம் நா எவ்வாறு விளங்க வேண்டும்?
3. 'தன்மதிப்பு, தன்னுடைமை என்றால் என்ன?
4. உண்மை மனிதனின் உயர்ந்த குறிக்கோள். எது?
5. பொய்யில் புலவர் முடிவாகக் கூறும் பெரிய எச்சரிக்கை யாது?

பகுதி - ஆ (இலக்கணப் பகுதி)

III. சான்று தருக: (எவையேனும் மூன்றனுக்கு மட்டும்) (3x1=3)

1. சொல்லிசை அளபெடை

அ) உறாஅர் ஆ) குடிதழீஇ

இ) உடுப்பதூஉம் ஈ) ஒஓதல்

2. பலவின்பால் வினைச்சொல்

அ) கற்றனர் ஆ) ஓடினாள் இ)படர்ந்தது ஈ) ஓடின

3. வினைத்தொகை

அ) இந்திய நாடு ஆ) தேடுகல்வி

இ) மலையருவி ஈ) வாழ்வில்லை

4. வினைமுற்றுத்தொடர்

அ) கோவலன் பாடினான் ஆ) கூவின பூங்குயில்

இ) இன்று மழை பெய்யும் ஈ) கத்துங்குயிலோசை

5. இருபெயரொட்டு பண்புத்தொகை

அ) இனியன் கவிஞர் ஆ) செம்மொழி

இ) மலர்க்கண் ஈ) போர்த்தொழில்

IV. கூறியவாறு செய்க: (எவையேனும் மூன்றை மட்டும்) (3x1=3)

1. கற்றல் (வினையாலணையும் பெயராக்குக)

அ) கற்றார் ஆ) கல்வி இ) கற்றவன் ஈ) கற்போம்

2. உதைபந்து (பெயரெச்சத் தொடராக்கு)

அ) பந்து உதைத்தான் ஆ) உதைத்த பந்து

இ) உதைத்தான் பந்து ஈ) உதை வாங்கினான்

3. முல்லை நிலம் (சிறுபொழுதினைக் குறிப்பிடுக)

அ) குளிர்காலம் ஆ) மாலை இ) யாமம் ஈ) இளவேனில்

4. மயில் கத்தும் (சரியான மரபுவினை சேர்)

அ) மயில் கூவும் ஆ) மயில் குணுகும்

இ) மயில் அகவும் ஈ) மயில் கரையும்

5. படிக்கவில்லையா? (இவ்வினாவிற்கு உற்றது உரைத்தல் விடைதருக)

அ) தலை வலித்தது ஆ) தலை வலிக்கும்

இ) படிக்காமல் இருப்பேனா ஈ) நாளை படிப்பேன்

V. இலக்கணக் குறிப்பு தருக:(எவையேனும் மூன்றனுக்கு மட்டும்) (3x1=3)

1. ஆலத்து மேல குவளை குளத்துள

வாலின் நெடிய குரங்கு.

அ) முறை நிரல்நிறைப்பொருள்கோள்

ஆ) ஆற்றுநீர்ப் பொருள்கோள்

இ) கொண்டுகூட்டுப் பொருள்கோள்

ஈ) எதிர் நிரல்நிறைப் பொருள்கோள்

2. புகழ்

அ) விசுதி பெற்ற தொழிற்பெயர்

ஆ) முதனிலைத் தொழிற்பெயர்

இ) முதனிலைத் திரிந்த தொழிற்பெயர்

ஈ) ஆகுபெயர்

3. அங்கே தெரிவது பாம்பா? கயிறா?

அ) அறியா வினா ஆ) ஐய வினா

இ) அறிவினா ஈ) கொளல் வினா

4. சிவப்பு வெள்ளை வாங்கினான்.

அ) உம்மைத்தொகை ஆ) உவமைத்தொகை

இ) பண்புத்தொகை ஈ) அன்மொழித்தொகை

5. ஐப்பசி, கார்த்திகை

அ) குளிக்காலம்

ஆ) கார்க்காலம்

இ) முன்பனிக் காலம்

ஈ) பின்பனிக் காலம்

VI.கோடிட்டவற்றை நிரப்புக:(எவையேனும் மூன்று மட்டும்) (3x1=3)

1. உயிரளபெடையில் _____ அளபெடுக்கும்.

அ) உயிர்நெடில் ஏழும் ஆ) உயிர்க்குறில் ஐந்தும்

இ) வல்லினம் ஆறும் ஈ) மெய் பதினெட்டும்

2. வினாவிற்கு விடையாக இன்னொரு வினாவைக் கேட்பது _____.

அ) சுட்டு விடை

ஆ) மறை விடை

இ) வினா எதிர் வினாதல் விடை ஈ) இனமொழி

3. கவிதையில் கருப்பொருளின் பின்னணியில் அமைத்துப் பாடப்படுவது _____

அ) முதற்பொருள் ஆ) உரிப்பொருள்

இ) அகப்பொருள் ஈ) பருப்பொருள்

4. "பால்சோற்றைக் கண்டதும் பூனையார் வருகிறார்" என்பது

அ) பால் வழுவமைதி ஆ) இட வழுவமைதி

இ) கால வழுவமைதி ஈ) திணை வழுவமைதி

5. பாலை நிலத்தின் பறவை _____

அ) கிளி, மயில் ஆ) புறா, பருந்து

இ) நாரை, அன்னம் ஈ) மயில், நாரை

பகுதி - இ (இலக்கியப் பகுதி)

VII. செய்யுள் பகுதியைப் படித்து அதனைத் தொடர்ந்து வரும் பலவுள் தெரிவு வினாக்களுக்குரிய விடைகளை எழுதுக:

(5x1=5)

“தாதுகு சோலை தோறுஞ் சண்பகக் காடு தோறும்

போதவிழ் பொய்கை தோறும் புதுமணற் றடங்க டோறும்

மாதவி வேலிப் பூக வனம்தோறும் வயல்க டோறும்

ஓதிய வுடம்பு தோறு முயிரென வுலாய தன்றே”.

வினாக்கள்:

1. இவ்வரிகள் இடம் பெற்றுள்ள நூல் எது?

அ) மணிமேகலை

ஆ) கம்பராமாயணம்

இ) பரிபாடல்

ஈ) முத்துக்குமாரசாமி பிள்ளைத்தமிழ்

2. 'தாது' என்பதன் பொருள் யாது?

அ) சோலை ஆ) மலர்கள் இ) மகரந்தம் ஈ) வேலி

3. 'குருக்கத்தி கொடி' என்னும் பொருள் தரும் சொல் எது?

அ) தாது ஆ) சண்பகம் இ) போதவிழ் ஈ) மாதவி

4. ஓர் உயிர் பல உடல்களில் உலவுவது போல் உள்ளது என

எந்த ஆற்றைப் புலவர் ஒப்பிடுகிறார்?

அ) கங்கை ஆறு ஆ) யமுனை ஆறு

இ) காவிரி ஆறு ஈ) சரயு ஆறு

5. இப்பாடல் இடம்பெறும் படலம் எது?

அ) ஆற்றுப்படலம் ஆ) கங்கைப் படலம்

இ) கங்கை காண் படலம் ஈ) நாட்டுப்படலம்

VIII. பின்வரும் குறட்பாக்களைச் சரியான சீர்களால் நிரப்புக: (2)

1. பல்லார் _____ பத்தடுத்த தீமைத்தே

நல்லார் தொடர்கை விடல்.

அ) பைக்கொளலின் ஆ) இகல்கொளலின்

இ) போர்கொளலின் ஈ) சினம்கொளலின்

2. பண்என்னாம் பாடற் கியைபின்றேல் கண்என்னாம்

_____ இல்லாத கண் .

அ) பின்னாட்டம் ஆ) முன்னோட்டம்

இ) கண்ணோட்டம் ஈ) பின்னோட்டம்

IX. பின்வரும் செய்யுள் வினாக்களில் எவையேனும் மூன்றனுக்கு

விடையளி:

(3x3=9)

1. கூத்தர் பிறிதொரு கூத்தரை ஆற்றுப்படுத்திய பாங்கினை விவரி.

2. தமிழழகனார் தமிழையும் கடலையும் இரட்டுற மொழியும் பாங்கினை விளக்குக.

3. குலேசபாண்டியன் புலவர் இடைக்காடனுக்குச் செய்த சிறப்பு யாது?

4. கோசல நாட்டின் பெருமைகளாகக் கம்பர் விளக்குவன யாவை?

5. உலகத்தோற்றம் பற்றிய அறிவியல் செய்திகளைப்

பரிபாடல் எவ்வாறு கூறுகிறது ?

X. பின்வரும் உரைநடை வினாக்களில் எவையேனும் மூன்றனுக்கு விடையளிக்க: (3x5=15)

1. கொழுந்து வகை, மணி வகை, பூவின் நிலைகள் ஆகியவற்றின் பெயர்களைத் தொகுத்து எழுதுக.
2. மனிதனால் காற்று எவ்வாறு மாசடைகிறது என்பதை விளக்குக.
3. மொழிபெயர்ப்புக் கல்வியின் பயன்களை விளக்குக.
4. தோற்பாவைக் கூத்து குறித்து விவரித்து எழுதுக.
5. விருந்தோம்பல் அன்றும் இன்றும் - விளக்கி எழுதுக,

பகுதி ஈ (துணைப்பாடம்)

XI.பின்வரும் துணைப்பாடக் கட்டுரைகளில் ஏதேனும் ஒன்றை எழுதுக: (10)

1. விண்ணைத்தாண்டிய தன்னம்பிக்கை
2. பாய்ச்சல்
3. கோபல்லபுரத்து மக்கள்

பகுதி - உ (படைப்புத்திறன்)

XII. அ.பின்வரும் காட்சியைக் கண்டு கவினுற வரைக: (3)



XII ஆ.பார்வைத்திறன் குன்றிய மாற்றுத்திறனாளி

மாணவர் மட்டும் எழுத வேண்டிய வினா:

பின்வரும் பழமொழிகளைத் தொடரில் அமைத்து எழுதுக.

1. தனிமரம் தோப்பு ஆகாது
2. அடக்கம் ஆயிரம் பொன் தரும்

XIII. பின்வரும் கடிதங்களுள் ஏதேனும் ஒரு கடிதம் எழுதுக: (8)

1) நீ வாழும் பகுதியில் கால்நடை மருத்துவமனை ஒன்றை அமைத்துத் தருமாறு சுகாதாரத்துறை அமைச்சருக்குக் கடிதம் எழுதுக.

2) மனவளப் பயிற்சியினால் உன் கல்வியும் உடலும் மேம்படும் என அயலூர் நண்பனுக்குக் கடிதம் எழுதுக.

(உனது முகவரி: அ.அறவாழி / அ. அன்பெழில்,

15, பொய்யாமொழி தெரு, திருபுவனம், திருநெல்வேலி - 602024)

XIV. பின்வருவனவற்றுள் ஏதேனும் ஒன்றின் குறிப்புகளைக் கொண்டு கட்டுரை எழுதுக: (6)

அ) முன்னுரை -சங்க கால பெண்கள் பெற்ற பெருமை - இடைக்கால பெண்களின் நிலை பெண்களுக்கு இழைக்கப்பட்ட அநீதிகள் - இன்றைய பெண்களின் சாதனைகள் - முடிவுரை.

ஆ) முன்னுரை - வைகறைத் துயில் எழுதல் - உடற்பயிற்சி - அளவான உணவும் வளமான வாழ்வும் - மனவள மேம்பாடு - முடிவுரை.

இ) முன்னுரை - உயிர்களிடத்தில் அன்பு - எளியோரைப் பேணுதல் - ஈகைப் பண்பு - இலக்கியங்கள் போற்றும் அறம் - முடிவுரை.

----- End of paper -----